



13.01. 2025

தலைப்புச் செய்திகள்

- ஜம்முகாஷ்மீர் கந்தர்பால் மாவட்டத்தின் சோனாமார்ஹ் சுரங்கப்பாதை திட்டத்தை பிரதமர் திரு.நரேந்திரமோடி இன்று நாட்டிற்கு அர்ப்பணித்தார்.
- எல்லை பகுதிகளில் வலுவான பாதுகாப்பு கட்டமைப்பை உருவாக்குவதற்கு உயர் முன்னுரிமை அளிக்கப்படும் என்று ராணுவ தளபதி உபேந்திரா திவேதி கூறியுள்ளார்.
- தமிழ்நாட்டில் கால்நடை, பால்வளம், தொழிலாளர் நலன் உள்ளிட்ட பல்வேறு துறையின் கீழ் 599 கோடி ரூபாய் மதிப்பிலான திட்டங்களை முதலமைச்சர் திரு.மு.க.ஸ்டாலின் இன்று தொடங்கிவைத்தார்.
- போகி பண்டிகை மாநிலம் முழுவதும் இன்று உற்சாகத்துடன் கொண்டாடப்படுகிறது.
- உலக கோப்பை கோ கோ போட்டிகள் டெல்லியில் இன்று தொடங்குகின்றன.

இனி விரிவான செய்திகள்

மூழுமூழுமூழுமூழு

பிரதமர்

ஜம்முகாஷ்மீர் கந்தர்பால் மாவட்டத்தில் அனைத்து பருவநிலைகளுக்கும் ஏற்ற சோனாமார்ஹ் சுரங்கப்பாதை திட்டத்தை பிரதமர் திரு.நரேந்திரமோடி இன்று நாட்டிற்கு அர்ப்பணித்தார்.

இதனை தொடர்ந்து அந்த சுரங்கபாதையில் நகர்வை பார்வையிட்டு ஆய்வு செய்த பிரதமரிடம் இந்த திட்டத்தின் சிறப்பு குறித்து அதிகாரிகள் எடுத்துரைத்தனர்.

இச்சுரங்கபாதையின் மூலம் கந்தர்பால் மாவட்டத்தின் ககன்கீர் மற்றும் சோனாமார்ஹ் இடையிலான பயண நேரம் 20 முதல் 25 நிமிடங்கள் வரை குறையும் என்பது குறிப்பிடத்தக்கது.

இப்பிராந்தியத்தின் வளர்ச்சியை மேம்படுத்துவதோடு கார்ப்கில், லே மாவட்டங்களில் சமூக பொருளாதார மேம்பாட்டிற்கு இது வழிகோலும்.

அதி நவீன தொழில்நுட்படங்களுடன் வடிவமைக்கப்பட்டுள்ள இந்த சுரங்கபாதை இப்பிராந்தியத்தின் சாலை அமைப்பு தரத்தில் ஒரு புதிய அத்தியாயத்தின் துவக்கமாக அமைந்துள்ளது.

இப்பிராந்தியத்தில் வர்த்தகத்தையும், சுற்றுலாவையும் இது பெருமளவு மேம்படுத்தும் என்று எதிர்பார்க்கப்படுகிறது.

இந்தியா வானிலை ஆய்வு துறையின் 150ஆவது நிறுவன தின கொண்டாட்டங்களிலும் பிரதமர் நாளை பங்கேற்கிறார்.

“2047 வானிலை தொலைநோக்கு” தொடர்பான ஆவணத்தையும் பிரதமர் இதில் வெளியிடுகிறார்.

மூழுமூழுமூழுமூழு

கும்பமேளா

உத்திரபிரதேச மாநிலம் பிரயாக்ராஜில் மகா கும்பமேளா விழா இன்று தொடங்கியதை ஒட்டி வாழ்த்து தெரிவித்துள்ள பிரதமர் நம் நாட்டின் கலாச்சாரத்தை போற்றும் வகையில் இவ்விழா கொண்டாடப்படுவதாக மகிழ்ச்சி தெரிவித்தார்.

ஏராளமான மக்கள் மகா கும்பவிழாவிற்கு வருகை தந்து புனித நீராடுவது குறித்து பெருமிதம் தெரிவித்துள்ள பிரதமர், யாத்திரிகர்கள் மற்றும் சுற்றுலா பயணிகளின் வாழ்க்கையில் இவ்விழா புதிய சக்தியையும், ஆற்றலையும் கொண்டுவரட்டும் என வாழ்த்தியுள்ளார்.

கும்பமேளாவை ஒட்டி லட்சக்கணக்கான பக்தர்கள் கங்கை, யமுனை, சரஸ்வதி நதிகள் சங்கமிக்கும் திருவேணி சங்கமத்தில் அதிகாலைமுதல் புனித நீராடி வருகின்றனர்.

அடுத்த மாதம் 26ஆம் தேதி மகா சிவராத்திரி வரை கும்பமேளா நடைபெறும்.

மூழுமூழுமூழுமூழு

உபேந்திரா திவேதி

வட மாநில எல்லை பகுதிகளில் பதட்டம் நிலவினாலும் நிலமை கட்டுக்குள் இருப்பதாக ராணுவ தளபதி உபேந்திரா திவேதி தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர், எவ்வித சவாலையும் சமாளிக்கும் திறனுடன் ராணுவ படையினர் தயாராக உள்ளதாக குறிப்பிட்டார்.

எல்லை பகுதிகளில், வலுவான பாதுகாப்பு கட்டமைப்பை உருவாக்குவதே, ராணுவத்தின் உயர் முன்னுரிமை என்றும் அவர் எடுத்துரைத்தார்.

ஜம்மு காஷ்மீர் பிராந்தியத்தில் நிலமை கட்டுக்குள் இருப்பதாகவும், தீவிரவாத நிலையிலிருந்து சுற்றுலா நிலைக்கு, அப்பிராந்தியம் முன்னேறி வருவதாக குறிப்பிட்டார்.

வன்முறை சம்பவங்கள் அங்கு குறைந்திருப்பதை சுட்டிக்காட்டிய அவர், அப்பகுதி மக்கள் அமைதியையே விரும்புவதாக தெரிவித்தார்.

கிழக்கு லடாக் பகுதியில், ரோந்து பணிகளும், பாரம்பரிய கால்நடை மேய்ச்சல் பணிகளுக்கும் அனுமதி வழங்கப்பட்டிருப்பதாக எடுத்துரைத்தார்.

பாதுகாப்பு படையினரின் ஒருங்கிணைந்த முயற்சியால் மணிப்பூரில் நிலமை கட்டுக்குள் இருப்பதாகவும் அவர் கூறினார்.

மியான்மர் எல்லை பகுதியில் கண்காணிப்பு நடவடிக்கைகள் முடுக்கிவிடப்பட்டிருப்பதோடு அமைதியை நிலைநாட்டும் பணிகள் முன்னேறிவருவதாக ராணுவ தளபதி உபேந்திரா திவேதி தெரிவித்தார்.

மூழுமூழுமூழுமூழு

முதலமைச்சர்

தமிழ்நாட்டில் கால்நடை பராமரிப்பு, பால்வளம், தொழிலாளர் நலன் உள்ளிட்ட பல்வேறு துறையின் கீழ் 599 கோடி ரூபாய் மதிப்பிலான திட்டங்களை முதலமைச்சர் திரு.மு.க.ஸ்டாலின் இன்று தொடங்கிவைத்தார்.

சேலம் தலைவாசல் கூட்டுரோடு பகுதியில் 564 கோடி ரூபாய் மதிப்பில் நவீன தொழில்நுட்பங்களுடன் அமைக்கப்பட்டுள்ள கால்நடை மற்றும் விலங்கின உயர் ஆராய்ச்சி நிலையம்,

தொழிலாளர் நலன் மற்றும் திறன் மேம்பாட்டுத்துறை சார்பில் 8 கோடியே 13 லட்ச ரூபாய் செலவில் விழுப்புரம் ராமநாதபுரம் மாவட்டங்களில் கட்டப்பட்டுள்ள ஒருங்கிணைந்த தொழிலாளர் துறை அலுவலக வளாகங்கள் ஆகியவை அடங்கும்.

வேலை வாய்ப்பு மற்றும் பயிற்சி துறை சார்பில் 27 கோடியே 33 லட்ச ரூபாய் மதிப்பிலான கட்டிடங்களையும் முதலமைச்சர் திறந்துவைத்தார்.

முன்னதாக தமிழ்நாட்டில் வடிவமைத்து உருவாக்கப்பட்ட மஹிந்திராவின் மின்சார ஞ்ருஏ வாகனங்களையும் முதலமைச்சர் கொடியசைத்து துவக்கிவைத்தார்.

மூழுமூழுமூழுமூழுமூழு

பொங்கல் பதக்கங்கள்

பொங்கல் திருநாளை ஒட்டி மூவாயிரத்து 186 காவல்துறை மற்றும் சீருடை பணியாளர்களுக்கு பொங்கல் பதக்கங்கள் வழங்க முதலமைச்சர் இன்று ஆணையிட்டுள்ளார்.

தீயணைப்புத்துறை,

சிறைகள் சீர்திருத்த பணிகள் துறை,

காவல் வானொலி பிரிவு,

மோப்பநாள் படை பிரிவு,

காவல் புகைப்பட பிரிவு ஆகியவற்றில் பணியாற்றும் அதிகாரிகள் மற்றும் அலுவலர்களுக்கு ஒவ்வொரு பிரிவிலும் இரண்டு நபர்கள் வீதம் பதக்கம் வழங்கப்படும்.

மூழுமூழுமூழுமூழுமூழு

நம்ம ஊரு திருவிழா

சென்னை சங்கமம் நம்ம ஊரு திருவிழா கலை நிகழ்ச்சிகளை முதலமைச்சர் சென்னையில் இன்று தொடங்கிவைக்கிறார்.

நாளை தொடங்கி வரும் 17-ம் தேதிவரை, நடைபெறும் இவ்விழாவில் மாநிலத்தின் பல்வேறு பகுதிகளை சேர்ந்த ஆயிரத்து 500-க்கும் மேற்பட்ட கலைஞர்கள் 18 இடங்களில் கரகாட்டம், கோலாட்டம், சிலம்பாட்டம், பாவைகூத்து உள்ளிட்ட நாட்டுப்புற கலை நிகழ்ச்சிகளை நடத்த உள்ளனர்.

மூழுமூழுமூழுமூழுமூழு

போகி பண்டிகை

தமிழ்நாட்டில் போகிப்பண்டிகை இன்று உற்சாகத்துடன் கொண்டாடப்படுகிறது.

பொங்கல் விழாவின் முன்னோடியாக கொண்டாடப்படும் போகி பண்டிகை நன்னாளில் பழையன கழிதலும், புதியன புகுதலும் என்பதற்கு ஏற்ப மக்கள் தங்கள் இல்லங்களை தூய்மை படுத்தி, பழைய பொருட்களை தீயில் எரித்து இந்நாளை மகிழ்ச்சியுடன் கொண்டாடி வருகின்றனர்.

சென்னை, செங்கல்பட்டு, காஞ்சிபுரம், வேலூர் கள்ளக்குறிச்சி உள்ளிட்ட பகுதிகளில் போகி பண்டிகை மேள தாளத்துடன் உற்சாகமாக கொண்டாடப்பட்டது.

தாம்பரம், பல்லாவரம், குரோம்பேட்டை, சேலையூர் வண்டலூர் சுற்றுப்புற பகுதிகளில் அதிகாலையிலேயே

அப்பகுதி மக்கள் பழைய பொருட்களை தீயில் இட்டு
கொளுத்தி, இவ்விழாவை உற்சாகத்துடன் கொண்டாடினர்.

இதுகுறித்து எமது செய்தியாளர்
வாய்ஸ்

போகி பண்டிகை புகை மூட்டம் மற்றும் பனிமூட்டம்
காரணமாக முன்னெச்சரிக்கை நடவடிக்கையாக
சென்னையிலிருந்து புறப்படும் விமானங்களின் நேரங்கள்
மாற்றியமைக்கப்பட்டிருந்தது.

சுற்றுசூழலுக்கு தீங்குவிளைவிக்கும் வகையில்
பிளாஸ்டிக் ரப்பர் போன்ற பொருட்களை எரிக்காமல்,
புகையில்லா போகி பண்டிகையை கொண்டாட
பொதுமக்களுக்கு தமிழ்நாடு மாசு கட்டுப்பாட்டு வாரியம்
வேண்டுகோள் விடுத்துள்ளது.

பொங்கல் பண்டிகையை ஒட்டி கன்னியாகுமரி
மாவட்டத்தில் பிரசித்திபெற்ற தோவாளை மலர் சந்தையில்
பூக்களின் விலை மும்மடங்கு அதிகரித்துள்ளதாக எமது
செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழு

வாழ்த்து

பொங்கல், லோஹ்ரி, மகர சங்கராந்தி,
மஹாபிஹு பண்டிகைகளை ஒட்டி,

குடியரசு தலைவர் திருமதி திரௌபதி முர்மு,

குடியரசு துணைத்தலைவர் திரு.ஜகதீப் தன்கர் ஆகியோர்
நாட்டு மக்களுக்கு உளம் கனிந்த நல்வாழ்த்துக்களை
உரித்தாக்கியுள்ளனர்.

நாட்டின் வளமான கலாச்சார பாரம்பரியத்தை பறைசாற்றும்
இவ்விழாக்கள் வேற்றுமையில் ஒற்றுமையை பிரதிபலிப்பதாக
எடுத்துரைத்தனர்.

அறுவடை திருநாளாகவும் கொண்டாடப்படும்
இவ்விழாக்கள், அளப்பரிய பணியை சோர்வின்றி
மேற்கொள்ளும் விவசாயிகளுக்கு நமது நன்றியை
தெரிவிக்கும் வாய்ப்பை வழங்குவதாகவும் கூறியுள்ளனர்.

மக்களின் வாழ்க்கையில் மகிழ்ச்சியும், வளமும்
தழைத்தோங்க இவ்விழாக்கள் துணைபுரியட்டும் என இரு
தலைவர்களும் வாழ்த்தியுள்ளனர்.

மூழுமூழுமூழுமூழுமூழு

பொங்கல் சிறப்பு ரயில்

பொங்கல் பண்டிகை முன்னிட்டு சென்னை எழும்பூர் -
மதுரை இடையே முன்பதிவில்லா சிறப்பு ரயில் இன்று

பிற்பகல் இரண்டேகால் மணிக்கே இயக்கப்பட உள்ளதாக தெற்கு ரயில்வே அறிவித்துள்ளது.

தாம்பரம் - செங்கல்பட்டு - விழுப்புரம் திருச்சிராப்பள்ளி திண்டுக்கல் மார்க்கமாக இந்த ரயில் மதுரை சென்றடையும்.

சபரிமலை செல்லும் பக்தர்களின் வசதிக்காக மற்றொரு சிறப்பு ரயில் இன்றிரவு 11.45க்கு சென்னை எழும்பூரிலிருந்து திருவனந்தபுரம் கொச்சிவேலிக்கு இயக்கப்பட உள்ளது.

விழுப்புரம் - திருச்சி- மதுரை - நாகர்கோவில் வழியாக இந்த ரயில் திருவனந்தபுரம் செல்லும்.

மூழுமூழுமூழுமூழு

மதுரை ஜல்லிக்கட்டு

மதுரை அவனியாபுரத்தில் நாளை ஜல்லிக்கட்டு போட்டிகள் நடைபெறுவதற்கான அனைத்து ஏற்பாடுகளும் முழுவிச்சில் மேற்கொள்ளப்பட்டு வருகின்றன.

இதுகுறித்து எமது செய்தியாளர்
வாய்ஸ்

பாலமேட்டில் வரும் புதன்கிழமையும்
அலங்காநல்லூரில் வியாழக்கிழமையும் ஜல்லிக்கட்டு போட்டிகள் நடைபெறுகின்றன.

மூழுமூழுமூழுமூழு

டி.ஆர்.பி.ராஜா

தமிழ்நாட்டில் 40 சதவிகித நான்கு சக்கர மின்சார வாகனங்கள் உற்பத்தி செய்யப்படுவதாக மாநில தொழில்துறை அமைச்சர் திரு.டி.ஆர்.பி.ராஜா தெரிவித்துள்ளார்.

சென்னையில் இன்று செய்தியாளர்களிடம் பேசிய அவர், மோட்டார் வாகன பிரிவில் நீண்டகாலமாக தமிழகம் முதலிடத்தில் இருப்பதாக கூறினார்.

..... வாய்ஸ்

மூழுமூழுமூழுமூழு

இருவரி

சிவகங்கை மாவட்டம் காரைக்குடியில் வரும் 21ஆம் தேதி முதலமைச்சர் கலந்துகொள்ளும் அரசு நிகழ்ச்சிகளை ஒட்டி அதற்கான முன்னேற்பாடு பணிகளை மாநில கூட்டுறவுத்துறை அமைச்சர் திரு.கே.ஆர்.பெரியகருப்பன் இன்று ஆய்வு செய்தார்.

ஆட்சித்தலைவர் திருமதி ஆஷா அஜித் உள்ளிட்டோர் உடனிருந்தனர்.

நாமக்கல் மாவட்டத்தில் முதலமைச்சரின் நீர்நிலை பாதுகாவலர் விருதுபெற தகுதியுடையோர் வரும் 17ஆம் தேதிக்குள் அதன் இணையதளத்தில்

விண்ணப்பிக்குமாறு ஆட்சித்தலைவர் டாக்டர் உமா அறிவுறுத்தியுள்ளார்.

மூழுமூழுமூழுமூழு

கோவில் ஆருத்ரா தரிசனம்

தமிழ்நாட்டின் சிவாலயங்களில் ஆருத்ரா தரிசனம் இன்று நடைபெறுகிறது.

இந்நாளை ஒட்டி சிதம்பரம் அருள்மிகு நடராஜர் திருக்கோவில்,

திருஉத்ரகோச மங்கை அருள்மிகு மங்களநாதசுவாமி திருக்கோவில்,

ஊட்டத்தூர் நடராஜர் திருக்கோவில்களில் நடராஜருக்கு அபிஷேக ஆராதனைகள் விமரிசையாக நடைபெற்றன.

தென்காசி மாவட்டம் அருள்மிகு குற்றாலநாதர் ஆலயத்தில் திருவாதிரையை ஒட்டி திரிகூட மண்படத்தில் ஆருத்ரா தரிசன தாண்டவ தீபாராதனை இன்றுகாலை வெகு விமரிசையாக நடைபெற்றது.

மூழுமூழுமூழுமூழு

திருவையாறு

திருவையாறு சத்குரு ஸ்ரீ தியாகராஜ சுவாமிகளின் 178-வது ஆராதனை விழா நாளை மங்கள இசையுடன் தொடங்குகிறது.

விழாவின் முக்கிய நிகழ்ச்சியான ஆராதனை மற்றும் பஞ்சரத்ன கீர்த்தனைகள் இசைத்தல் வரும் 18-ம் தேதி நடைபெறும்.

இதனையொட்டி அன்றையதினம் தஞ்சை மாவட்டத்திற்கு உள்ளூர் விடுமுறை அறிவிக்கப்பட்டுள்ளது.

மூழுமூழுமூழுமூழு

ஊரைபழ புயசஉயை

ஊரைபழ புயசஉயை தீவு பகுதியில் எல்லை தாண்டி மீன்பிடித்ததாக கூறி கன்னியாகுமரி மாவட்ட மீனவர்கள் உட்பட 15 பேரை அந்நாட்டு கடற்படையினர் கைது செய்துள்ளனர்.

கன்னியாகுமரி மாவட்டம் தேங்காபட்டினம் துறைமுகத்திலிருந்து சென்றமாதம் 21ஆம் தேதி மீன்பிடிக்க சென்ற இம்மீனவர்கள் கடந்த 9-ஆம் தேதி ஆழ்கடலில் மீன்பிடித்துக்கொண்டிருந்த போது கைது செய்யப்பட்டதாக தகவல்கள் தெரிவிக்கின்றன.

மீனவர்களின் கைது விவரம் உறவினர்களுக்கு இன்று தெரியவந்ததை அடுத்து, அவர்களை மீட்க, மத்திய மாநில

அரசுகள் நடவடிக்கை எடுக்க உறவினர்கள் கோரிக்கை விடுத்துள்ளனர்.

ழழழழழழழழழழழழழழ

வானிலை

வளிமண்டல கீழடுக்கு சுழற்சி காரணமாக தமிழகத்தின் தூத்துக்குடி, திருநெல்வேலி, கன்னியாகுமரி மாவட்டங்களின் ஓரிரு இடங்களில் நாளை கனமழை பெய்யக்கூடும் என்று சென்னை வானிலை ஆய்வு மையம் தெரிவித்துள்ளது.

மாநிலத்தில் பரவலான இன்று மிதமான மழை பெய்யக்கூடும் என்றும் இம்மையம் கூறியுள்ளது.

ழழழழழழழழழழழழழழ

கோ கோ

உலக கோப்பை கோ கோ போட்டிகள் புதுதில்லி இந்திரா காந்தி உள் விளையாட்டரங்கில் இன்று தொடங்குகின்றன.

ஆடவர் பிரிவில் இந்தியா இன்று-இரவு 8.30-க்கு தனது முதல் ஆட்டத்தில் நேபாளத்தை எதிர்கொள்கிறது.

மகளிர் பிரிவில் இந்தியா நாளை கொரிய அணியுடன் மோதுகிறது.

நேபாளம், கொரியா, பெரு, பிரேசில், ஈரான், பூட்டான், மலேசியா உள்ளிட்ட நாடுகளின் ஆடவர் பிரிவில் 20 அணிகளும்,

மகளிர் பிரிவில் 19 அணிகளும் இதில் பங்கேற்கின்றன.

இறுதிபோட்டி வரும் 19ஆம் தேதி நடைபெறும்.

ழழழழழழழழழழழழழழ

இத்துடன் இந்த செய்தியறிக்கை முடிவடைந்தது